

“మధురమైన పిల్లలారా - ఈ ఆత్మిక ఆసుపత్రి, మిమ్ములను అర్థ కల్పమునకు సదా ఆరోగ్యవంతముగా తయారు చేస్తుంది. ఇక్కడ మీరు దేహీ-అభిమానులై కూర్చోండి.”

ప్రశ్న:- వ్యాపారాలు మొదలైన పనులు చేస్తున్నా బుద్ధిలో ఏ ఆదేశము స్పృతి ఉండాలి ?

సమా:- తండ్రి ఇచ్చు ఆదేశము - మీరు ఏ సాకారమును గాని, ఆకారమును గాని స్పృతి చేయకండి. ఒకే ఒక్క తండ్రి స్పృతిలో ఉంటే మీ వికర్తలు వినాశనమవుతాయి. ఈ విషయములో నాకు తీరిక లేదని ఎవ్వరూ అనరాదు. అన్ని పనులు చేస్తూ కూడా స్పృతి చేయవచ్చు.

ఓంశాంతి. మధురాతి మధురమైన ఆత్మిక పిల్లలకు శుభోదయము. శుభోదయము తరువాత తండ్రిని స్పృతి చేయమని పిల్లలకు చెప్పబడుతుంది. “ఓ పతిత పావనా, మీరు వచ్చి పావనముగా తయారు చేయండి” అని పిలుస్తారు కూడా. అందువలన తండ్రి పిల్లలకు చెప్పున్నారు - పావనమగుటకై ఆత్మల తండ్రిని స్పృతి చేయండి. సర్వ ఆత్మల తండ్రి ఒకే ఒక్కరు. తండ్రిని ఎప్పుడూ సర్వవ్యాపి అని అనరు. అందువలన పిల్లలూ - ఎంత ఎక్కువ వీలైతే, అంత తండ్రిని స్పృతి చేయండి. ఏ సాకారమును గాని ఆకారమును గాని స్పృతి చేయకండి ఒక్క తండ్రిని తప్ప మరెవ్వరినీ స్పృతి చేయకండి. ఇది చాలా సులభము కదా. మనుష్యులు - మేము చాలా బీజీగా ఉన్నాము, తీరిక లేదు అని అంటారు. కాని దీనికి తీరిక సదా ఉంటుంది. తండ్రి యుక్తులు కూడా తెలుపుతున్నారు. తండ్రిని స్పృతి చేయుట వలననే, మీ పాపాలు భస్మమవుతాయని మీకు తెలుసు. తండ్రి తలంపే ముఖ్యమైన విషయము. వ్యాపారాలు మొదలైనవి చేసుకోండి, వద్దని చెప్పరు. అవన్నీ చేస్తూ కేవలము ఒక్క తండ్రిని స్పృతి చేస్తే మీ వికర్తలు వినాశనమవుతాయి. మేము పతితులమని అందరూ భావిస్తారు. సాధుసన్యాసులు, ఋషులు-మునులు మొదలైన వారందరూ భగవంతుని కలుసుకొనుటకై సాధన చేస్తున్నారని మీకు తెలుసు. కాని వారి పరిచయము తెలిసినంత వరకు వారిని కలువలేము. ఈ ప్రపంచములో ఎవ్వరికీ తండ్రి పరిచయము లేదని మీకు తెలుసు. దేహమును గురించి అందరికీ పరిచయముంది. వస్తువు పెద్దదిగా ఉంటే దాని పరిచయము వెంటనే తెలుస్తుంది. తండ్రి వచ్చినప్పుడు మాత్రమే ఆత్మ పరిచయమును తెలుపుతారు. ఆత్మ, శరీరము ఇవి రెండూ వేరు వేరుగా ఉంటాయి. ఆత్మ చాలా సూక్ష్మమైన ఒక నక్షత్రము. ఆత్మలను ఎవ్వరూ కూడా ఈ కంటితో చూడలేరు. అందువలన ఇచ్చట దేహీ అభిమానులై కూర్చోవాలి. అర్థకల్పము సదా ఆరోగ్యవంతముగా తయారగుటకు ఇది కూడా ఒక ఆసుపత్రి వంటిది. ఆత్మ అవినాశి. ఎప్పుడూ వినాశనము కాదు. పాత్ర అంతా ఆత్మదే. ఆత్మ అంటుంది-నేను ఎప్పుడూ వినాశనము చెందను. ఆత్మలన్నీ అవినాశి. శరీరము వినాశమవుతుంది. ఆత్మలమైన మనము అవినాశి అని ఇప్పుడు మీ బుద్ధిలో బాగా కూర్చున్నది. మనము 84 జన్మలు తీసుకుంటాము. ఇది ఒక నాటకము, ఈ నాటకములో ఏ ఏ ధర్మ స్థాపకులు ఎప్పుడెప్పుడు వస్తారో, ఎన్ని జన్మలు తీసుకుంటారో మీకు తెలుసు. 84 జన్మలని ఒక్క ధర్మము వారికే చెప్పబడుతుంది. అందరికీ 84 జన్మలుండటకు వీలు లేదు. అన్ని ధర్మముల వారు ఒక్కసారే కలిసి రారు. ఇతరుల ఈ లెక్కాచారమును మనము ఎందుకు తెలుసుకోవాలి? ఫలాని ఫలానివారు ధర్మస్థాపన కొరకు వస్తారని మీకు తెలుసు. తరువాత ఆ ధర్మము వృద్ధి

చెందుతుంది. అందరూ సతోప్రధానము నుండి తమోప్రధానముగా అయ్యే తీరాలి. ఈ ప్రపంచము తమోప్రధానమైనప్పుడు తండ్రి వచ్చి సతోప్రధాన సత్తయుగమును తయారు చేస్తారు. భారతవాసులమైన మనము మాత్రమే నూతన ప్రపంచములో రాజ్యపాలన చేస్తామని ఇతర ధర్మములేవియు ఉండవని పిల్లలైన మీకు తెలుసు. మీలో కూడా ఎవరు ఉన్నత పదవి తీసుకుంటారో వారు స్వతిలో ఉండు పురుషార్థము ఎక్కువగా చేస్తారు. అంతేకాక, బాబా మేము ఇంత సమయము మీ స్వతిలో ఉన్నామని వ్రాస్తారు. చాలా మంది సిగ్గు వలన పూర్తి సమాచారము తెలుపరు. బాబా ఏమంటారో అని భావిస్తారు. కాని తెలిసిపోతుంది కదా. పాఠశాలలో టీచర్లు - మీరు బాగా చదవకుంటే ఫెయిల్ అవుతారని విద్యార్థులకు తెలుపుతారు కదా. లౌకిక తల్లి-తండ్రులు కూడా చదువును బట్టి ఇది చాలా గొప్ప పాఠశాల అని తెలుసుకుంటారు కదా. ఇచ్చట నెంబరువారుగా కూర్చోబెట్టారు. కాని నెంబరువారుగా ఉంటారని బుద్ధితో తెలుసుకుంటారు. తండ్రి మంచి-మంచి పిల్లలను సేవ కొరకు ఎచ్చటెచ్చటికో పంపుతూ ఉంటారు. వారు వెళ్లిపోతే విద్యార్థులు మాకు మహారథులు కావాలని బాబాకు వ్రాస్తారు అనగా మాకంటే వారు చురుకుగా, తెలివిగలవారుగా ఉంటారని భావిస్తారు కదా. నెంబరువారుగా ఉంటారు కదా. ప్రదర్శనీలో అనేక రకాలైనవారు వస్తారు. కనుక వచ్చిన వారిని పరిశీలించుటకై గైడ్లు కూడా కావాలి. వచ్చినవారు ఎటువంటివారో లోనికి ఆహ్వానించువారికి తెలుస్తుంది. ఫలానివారు వీరికి సేవ చేయమని సూచనలివ్వాలి. వీరు ప్రథము శ్రేణి, ద్వితీయ శ్రేణి, తృతీయ శ్రేణి అని మీకు కూడా తెలుస్తుంది. అచ్చట అందరికీ సేవ చేసే తీరాలి. ఎవరైనా, గొప్పవారు వస్తే అందరూ వారిని గౌరవిస్తారు. ఇది ఒక నియమము. తండ్రి లేక టీచరు తరగతిలో విద్యార్థులను మహిమ చేస్తారు. ఇది కూడా గొప్ప గౌరవము. పేరు ప్రసిద్ధము చేయు పిల్లలను మహిమ చేస్తారు, గౌరవిస్తారు. వీరు ఫలానా ధనవంతులు, ఫలానా ధర్మమునకు చెందినవారు అని తెలుపుట కూడా వారిని గౌరవించుటే కదా. అత్యంత ఉన్నతమైనవారు భగవంతుడని ఇప్పుడు మీకు తెలుసు. భగవంతుడే అత్యంత ఉన్నతులని వారు కూడా అంటారు. కాని వారి జీవిత చరిత్ర తెలుపమంటే, సర్వవ్యాపి అని అంటారు. ఒక్కసారిగా అగౌరవపరుస్తారు. అత్యంత శ్రేష్ఠమైన వారు భగవంతుడని, వారు మూలవతన వాసులని, ఇప్పుడు మీరు ఇతరులకు తెలుపగలరు. సూక్ష్మవతనములో ఉండేది దేవతలు. ఇచ్చట ఉండేవారు మనుష్యులు. అత్యంత ఉన్నతమైన భగవంతుడు నిరాకారులు.

వజ్రసమానముగా ఉన్న మనమే మరలా గవ్వ సమానముగా అయ్యామని, మీరిప్పుడు తెలుసుకున్నారు. కాని భగవంతుని మీ కంటే ఎక్కువగా నీచ స్థితికి తీసుకెళ్లారు. వారిని గురించి తెలియనే తెలియదు. భారతవాసులైన మీకు మాత్రమే పరిచయము లభిస్తుంది. ఆ తర్వాత పరిచయము తగ్గిపోతుంది. ఇప్పుడు మీరు అందరికీ తండ్రి పరిచయమునిస్తూ ఉంటారు. అనేక మందికి తండ్రి పరిచయము లభిస్తుంది. తివ్రూర్తి, సృష్టి చక్రము, కల్పవృక్షము- ఈ మూడు చిత్రాలు ముఖ్యమైనవి. ఇందులో ఎంతో జ్ఞానముంది. ఈ లక్ష్మీ-నారాయణులు సత్తయుగపు యజమానులుగా ఉండేవారని ఎవరైనా అంటారు. అయితే సత్తయుగానికి ముందు ఏ యుగముండేది? దీనిని గురించి కూడా ఇప్పుడు మీరు తెలుసుకున్నారు. ఇది కలియుగ అంతిమ సమయము, ప్రజల పై ప్రజా రాజ్యము జరుగుతున్నది. ఇప్పుడు రాజులు ఎవ్వరూ లేరు. ఎంతో తేడా ఉంది. సత్తయుగము ప్రారంభములో రాజులుండేవారు. ఇప్పుడు కలియుగములో కూడా

రాజులున్నారు. ఇప్పుడున్నవారు పవిత్రముగా లేకున్నా కొంతమంది ధనమునిచ్చి బిరుదులు తీసుకుంటారు. మహారాజులు ఒక్కరు కూడా లేరు కానీ, బిరుదును కొనుక్కుంటారు. ఉదాహరణమునకు పటియాల మహారాజు, జోధ్పూర్, బికానీర్ మహారాజు,.....ఇటువంటి బిరుదులు తీసుకుంటారు కదా. ఈ వేరు అవినాశిగా నడుస్తూనే వస్తున్నది. మొదట పవిత్ర మహారాజులుండేవారు. ఇప్పుడుండేది అపవిత్రులు. కానీ రాజులు, మహారాజులు అనే పదాలు మాత్రము కొనసాగుతూనే ఉన్నాయి. ఈ లక్ష్మీనారాయణులు సత్యయుగపు అధికారులుగా ఉండేవారు. అయితే ఆ రాజ్యము ఎవరు తీసుకున్నారు? రాజ్యస్థాపన ఎలా జరుగుతుందో ఇప్పుడు మీకు తెలుసు. తండ్రి అంటున్నారు - 21 జన్మల కొరకు నేను మిమ్ములను చదివిస్తున్నాను. వారైతే చదువుకొని ఒక్క జన్మకు మాత్రమే బ్యాలిస్టరు మొదలగువారిగా అవుతారు. మీరిప్పుడు చదువుకొని భవిష్యత్తులో మహారాజా-మహారాజిగా అవుతారు. డ్రామా ప్లాను అనుసారము కొత్త ప్రపంచము స్థాపనవుతూ ఉంది. ఇప్పుడిది పాత ప్రపంచము. ఎంత మంచి - మంచి పెద్ద పెద్ద భవనాలుండీనా వజ్ర వైడూర్యాల భవనాలు తయారు చేయుటకు ఎవ్వరికీ శక్తి లేదు. సత్యయుగములో అన్ని మహాశ్లా వజ్ర వైడూర్యాలతో నిర్మిస్తారు కదా. భవనాలు నిర్మించుటకు ఎక్కువ సమయము కూడా పట్టదు. ఇచ్చట కూడా భూకంపాలు మొదలైనవి సంభవించినప్పుడు అనేకమంది పని వారిని ఉపయోగించి 1-2 సంవత్సరాలలో పట్టణమంతటినీ, పున: నిర్మాణము చేస్తారు. కొత్త ఢిల్లీని తయారు చేయుటకు 8-10 సంవత్సరాలు పట్టింది. కాని ఇచ్చటి కూలీవారికి, అచ్చట కూలీ వారికి తేడా ఉంటుంది కదా. ఈ సమయములో కొత్త - కొత్త అన్వేషణలు కూడా వస్తున్నాయి. భవనాలు నిర్మించు సైన్స్ కూడా చాలా తీవ్రముగా ఉంది. అన్నియూ రెడీమేడ్గా లభిస్తాయి. వెంటనే ప్లాట్ తయారవుతూ ఉంది. చాలా వేగముగా తయారవుతూ ఉన్నాయి. అందువలన ఇదంతా అక్కడ ఉపయోగపడుతుంది కదా. ఇవన్నీ మీ వెంటనే వస్తాయి. సంస్కారాలు అలాగే ఉంటాయి కదా. ఈ సైన్స్ సంస్కారము కూడా మీ జతలోనే వస్తుంది. ఇప్పుడు తండ్రి పిల్లలకు తెలిపిస్తున్నారు - పవిత్రముగా తయారవ్వాలంటే తండ్రిని పృతి చేయండి. తండ్రి కూడా పిల్లలకు గుడ్ మార్నింగ్ చెప్పి ఆ తర్వాత శిక్షణనిస్తారు - పిల్లలూ, తండ్రి పృతిలో కూర్చొని ఉన్నారు కదా? నడుస్తూ - తిరుగుతూ తండ్రిని పృతి చేయండి ఎందుకనగా జన్మ - జన్మాంతరాల పాప భారము తల పై ఉంది. నోపానాలు (నీడీ) దిగుతూ - దిగుతూ 84 జన్మలు తీసుకుంటారు. ఇప్పుడు మరలా ఒకే జన్మలో ఉన్నతమయ్యే కళ పొందుతారు. తండ్రిని ఎంతగా పృతి చేస్తూ ఉంటారో అంత సంతోషము కూడా ఉంటుంది, శక్తి కూడా లభిస్తుంది. ముందు నెంబరులో ఉన్న చాలా మంది పిల్లలు కూడా పృతే చేయరు. భలే జ్ఞానములో తీవ్రముగా ఉంటారు కాని పృతియాత్ర చేయనే చేయరు. తండ్రి ఏమో పిల్లలను మహిమ చేస్తారు. ఈ బ్రహ్మ కూడా నెంబరువన్ లో ఉన్నారు. అందువలన తప్పక శ్రమ కూడా చేస్తూ ఉంటాడు కదా. సదా శివబాబాయే తెలిపిస్తున్నారు అని భావిస్తే బుద్ధి యోగము అచ్చట తగుల్కొని ఉంటుంది. ఇతడు కూడా నేర్చుకుంటున్నాడు కదా. శివబాబాను పృతి చేయమని చెప్తూనే ఉంటాడు. ఇతరులకు అర్థము చేయించుటకు చిత్రాలున్నాయి. భగవంతుడని ఒక్క నిరాకారుని మాత్రమే అంటారు. వారు వచ్చి శరీరమును ధరిస్తారు. భగవంతుని పిల్లలైన ఆత్మలందరూ నోదరులే (భాయి-భాయి). ఇప్పుడీ శరీరములో విరాజమానమై ఉన్నారు. అందరూ అకాలమూర్తులే. ఇది అకాల మూర్తి(ఆత్మ) సింహాసనము. అకాల సింహాసనమంటే ఏదో ఒక వస్తువు

కాదు. ఇది అకాలమూర్తి కూర్చునే సింహాసనము. భృకుటి మధ్య ఆత్మ విరాజమానమై ఉంటుంది. దీనిని అకాలతక్త్ అని అంటారు. అకాలతక్త్ అనగా అకాలమూర్తి సింహాసనము. ఆత్మలన్నీ అవినాశి. చాలా సూక్ష్మముగా ఉంటాయి. తండ్రి ఏమో నిరాకారులు. వారు సింహాసనము ఎచ్చట నుండి తెస్తారు? తండ్రి అంటున్నారు - ఇది నా సింహాసనము కూడా అవుతుంది ఎందుకంటే నేను వచ్చి ఈ సింహాసనమును అప్పుగా తీసుకుంటాను. కావున ఈ సింహాసనము నాది కూడా అవుతుంది. నేను వచ్చి బ్రహ్మ సాధారణ వృద్ధ శరీరములోని అకాల సింహాసనము పై కూర్చుంటాను. ఆత్మలందరికీ సింహాసనము ఈ భృకుటి అని తెలుసుకున్నారు. మనుష్యుల గురించి మాత్రమే తెలుపుతున్నాను, జంతువుల విషయము కాదు. మొదట జంతువుల కంటే హీనముగా ఉన్న మనుష్యులు చక్కబడాలి. ఎవరైనా జంతువుల విషయము అడిగితే మొదట మీరు బాగుపడండి అని చెప్పండి. సత్తయుగములో అయితే జంతువులు కూడా చాలా ఫస్ట్ క్లాస్ గా ఉంటాయి. చెత్తా చెదారము ఉండనే ఉండదు. రాజ మహాశ్టలో పావురాలు మొదలైనవి మురికి చేస్తే శిక్షిస్తారు. కొంచెము కూడా చెత్త, మురికి ఉండదు. అక్కడ చాలా గమనముంటుంది. కాపలాదారులుంటారు. జంతువులు, పక్షులు ఎప్పుడూ లోపలికి చొచ్చుకొని రావు. చాలా శుభ్రముగా ఉంటుంది. లక్ష్మీనారాయణుల మందిరములో కూడా ఏంతో శుభ్రత ఉంటుంది. పార్వతీ-శంకరుల మందిరాలలో పావురాలు కూడా ఉంటాయి. అందువలన అవి ఆ మందిరాలను పాడు చేస్తూ ఉంటాయి. శాస్త్రాలలో కట్టు కథలు అనేకము వ్రాసేవారు.

ఇప్పుడు తండ్రి పిల్లలకు తెలియజేస్తున్నారు - వారిలో కూడా కొంతమంది మాత్రమే ధారణ చేస్తారు. మిగిలిన వారికి ఏ మాత్రము అర్థము కాదు. తండ్రి పిల్లలకు ఎంతో ప్రీతిగా తెలియజేస్తున్నారు - పిల్లలూ, చాలా చాలా మధురముగా కండి. నోటి ద్వారా ఎల్లప్పుడూ రత్నాలే వెలువడుతూ ఉండాలి. మీరు జ్ఞాన-యోగులు(రూప-బసంత). మీ నోటి నుండి రాళ్లు రాకూడదు. గొప్పదనమంతా ఆత్మదే. నేను ప్రెసిడెంటును, నేను ఫలానా,..... ఇది నా శరీరము పేరు అని ఆత్మ చెప్తుంది. అయితే ఆత్మలు ఎవరి సంతానము? ఒకే ఒక్క పరమాత్ముని సంతానము. వారి నుండి తప్పక వారసత్వము లభిస్తుంది కదా. అటువంటి పరమాత్మ సర్వవ్యాపి ఎలా అవుతారు! మనకు కూడా మొదట తెలిసేది కాదని మీకు తెలుసు. ఇప్పుడు మీ బుద్ధి ఎంతో వికసించింది. మీరు ఏ మందిరాలకు వెళ్లినా ఇవన్నీ అసత్య చిత్రాలని భావిస్తారు. 10 భుజాలు ఉన్నవారు, ఏనుగు తొండము కలిగినవారు ఎవరైనా ఉంటారా? ఇవన్నీ భక్తిమార్గపు సామగ్రి, వాస్తవానికి ఒక్క శివబాబాను మాత్రమే భక్తి చేయాలి. వారే అందరికీ సద్గతిదాత. ఈ లక్ష్మీనారాయణులు కూడా 84 జన్మలు తీసుకుంటారని మీ బుద్ధిలో ఉంది. ఆ తరువాత అత్యంత శ్రేష్ఠమైన తండ్రి వచ్చి అందరికీ సద్గతినిస్తారు. వారికంటే గొప్పవారు మరెవ్వరూ లేరు. ఈ జ్ఞాన విషయాలను మీలో కూడా నెంబరువారిగా ధారణ చేస్తారు. ధారణ చేయకుంటే ఇక దేనికి పనికి వస్తారు? కొంతమంది అంధులకు ఊతకర్తగా అగుటకు బదులు వారే అంధులుగా అయిపోతారు. పాలు ఇవ్వని ఆవులను గోశాలలో (పింజర్ పురములో) ఉంచుతారు. ఇచ్చట కూడా కొంతమంది జ్ఞానము అనే పాలు ఇవ్వరు. పురుషార్థమే చేయని పిల్లలు చాలా మంది ఉన్నారు. ఎవరికైనా కళ్యాణము చేయాలని భావించరు. వారి భాగ్యము పై వారికి ఏ గమనము ఉండదు. ఏమి లభిస్తే అదే చాలు అని అనుకుంటారు. అందువలన తండ్రి వారి భాగ్యములో

లేదని అంటారు. సద్గతిని పొందుటకై, మీరు పురుషార్థము చేయాలి. ఆత్మాభిమానులుగా తయారవ్వాలి. తండ్రి అత్యంత ఉన్నతులు కాని పతిత ప్రపంచములో ఎటువంటి పాత శరీరములో వస్తారో, గమనించండి వారిని పిలిచేదే, పతిత ప్రపంచములో. రావణుడు పూర్తిగా భ్రష్టులుగా చేసినప్పుడు తండ్రి వచ్చి శ్రేష్ఠముగా తయారు చేస్తారు. మంచి పురుషార్థము చేయువారు రాజా-రాణులుగా తయారవుతారు, పురుషార్థము చేయని వారు పేదవారుగా అవుతారు. అదృష్టములో లేకుంటే పురుషార్థమే చేయలేరు. కొంతమంది చాలా మంచి భాగ్యమును తయారు చేసుకుంటారు. ప్రతి ఒక్కరు స్వయము ఎంత సేవ చేస్తున్నారో, చూచుకోగలరు. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. జ్ఞాన - యోగులై (రూపబసంతులై) సదా నోటి నుండి రత్నాలే వస్తూ ఉండాలి. చాలా చాలా మధురముగా తయారవ్వాలి. ఎప్పుడూ రాళ్లు(కలిసిన వచనాలు) వెలువడరాదు.
2. జ్ఞాన - యోగాలలో చరుకుగా, తీవ్రముగా తయారై స్వంత కళ్యాణము, ఇతరుల కళ్యాణము చేయాలి. మీ ఉన్నత భాగ్యమును తయారు చేసుకొను పురుషార్థము చేయాలి. అంధులకు ఊతకర్తగా తయారవ్వాలి.

వరదానము:- “నిరంతరస్మృతి మరియు సేవల బ్యాలన్స్ ద్వారా బాల్యతనపు కొంటితనాన్ని

(నాజ్-నఖరా) సమాప్తము చేయు వానప్రస్థీభవ ”

చిన్న-చిన్న విషయాలలో సంగమయుగపు అమూల్యమైన సమయాన్ని పోగొట్టుకొనుట బాల్యతనపు కొంటే చేష్టలు. ఇప్పుడివి శోభించవు. వానప్రస్థములో కేవలము ఒకే కార్యము మాత్రమే మిగిలి ఉంటుంది - తండ్రి స్మృతి మరియు సేవ. ఇది తప్ప ఇంకేదియూ గుర్తు రాకూడదు. లేచినా, కూర్చున్నా నిదురించినా స్మృతి మరియు సేవ. నిరంతరము ఈ బ్యాలన్స్ ఉండాలి. త్రికాలదర్శులై బాల్య చేష్టలు లేక బాల్య సంస్కారాల సమాప్తి సమారోహమును జరపండి. అప్పుడు మిమ్ములను వానప్రస్థులని అంటారు.

స్లోగన్:- “సర్వ ప్రావులతో సంపన్న ఆత్మల గుర్తు - సంతుష్టత (తృప్తి). సంతుష్టముగా

ఉండండి, సంతుష్ట పరచండి.”